



גאווערנער קעטי האקול

אויף תיכף ארויסצוגעבן: 9/29/2021

גאווערנער האקול גיבט אפדעיט אויף העלטקעיר שטאב נאך איינפירן ערשט-אין-לאנד וואקסין מאנדאט

זעראָ העלטקעיר איינריכטונגען באריכטן פארשלאסן זינט מאנדאט אריין אין קראפט

24/7 אפעראציעס צענטער האלט אן אויג און טרעפט לייזונגען פאר פראגעס פון איינריכטונגען

גאווערנער'ס עקזעקיוטיוו אָרדער באדייטנד פארברייטערט בארעכטיגטע העלטקעיר ארבעטסקראפט צו העלפן אריינפילן דארט ווי עס פעלט אויס

גאווערנער קעטי האקול האט היינט געגעבן אן אפדעיט אויף שטאב מיטגלידער אין שפיטעלער און אנדערע העלטקעיר איינריכטונגען, נאך דאס איינפירן פון דער סטעיט'ס וואקסינאציע מאנדאט. זעראָ העלטקעיר איינריכטונגען לענגאויס דעם סטעיט זענען באריכטעט געווארן פארשלאסן זינט דער מאנדאט איז אריין אין קראפט.

"אונזער גרעסטער פאראנטווארטליכקייט איז צו באשיצן אונזער מערסט באדערפטיגע, און פארזיכערן אז די העלטקעיר ארבעטער וואס גיבן זיך אפ מיט אונזער באליבטע זענען וואקסינירט איז קריטיש-וויכטיג צו האלטן זיכער ניו יארקער, "האט גאווערנער האקול געזאגט. "איך בין דאנקבאר צו די איינריכטונגען, יוניאנס, און העלטקעיר ארבעטער וואס האבן גענומען דעם וויכטיגן טריט זיך צו גרייט מאכן און באשיצן ניו יארקערס, און מיר ארבעטן מיט איינריכטונגען צו פארזיכערן אז זיי בלייבן אפעראציעל. מיר וועלן פארזעצן ווייטער צו האלטן אן אויג אויף אנטוויקלונגען און ארבעטן מיט סטעיטהאלדערס צו טרעפן לייזונגען פאר סיי וועלכע פראבלעמען, און איך שטיי גרייט צו נעמען נאך שריטן לויט ווי עס וועט זיך נויטיגן."

גאווערנער האקול האט דירעקטירט א 24/7 אפעראציע צענטער, אנגעפירט דורך דער העלט דעפארטמענט, צו האלטן א כסדר'דיגע אויג אויף שטאב אפעראציעס און ריכטונגען איבערן סטעיט, גיבן אנווייזונגען פאר העלטקעיר איינריכטונגען און העלפן טרעפן לייזונגען צו פלוצלינגדיגע פראבלעמאטישע אומשטענדן מיט די פראוויידערס לויט ווי עס נויטיגט זיך.

זינט דער מאנדאט איז אריין אין קראפט, האבן אפעראציעס צענטער מומחים געארבעט מיט אפעקטירטע איינריכטונגען צו טרעפן די סיבות פון פראבלעמען און אידענטיפיצירן לייזונגען.

אינערהאלב דער SUNY סיסטעם האבן אלע איינריכטונגען געמאכט אפעראציעלע צופאסונגען אויסצוהאלטן קריטיש-וויכטיגע סערוויסעס.

ביז היינט אינדערפרי, זענען 87 פראצענט פון שפיטאל שטאב פולשטענדיג וואקסינירט. דער פולער איינריכטונג-שטאפל צוטיילונג קען מען געפונען [דא](#). נעכטן האט גאווערנער האקול ארויסגעגעבן פרעלימינארע דאטעס צו ווייזן העלטקעיר שטאב וואקסינאציע ראטעס שטייגן אלס רעזולטאט פון דער

מאנדאט. די ראטעס געגעבן אונטן זענען די פראצענטן פון ארבעטער אין איינקלאנג מיט דער מאנדאט זינט די לעצטע פארהאנענע [דאטע](#):

- די פראצענט פון נורסינג האום שטאב וואס האבן באקומען ווייניגסטנס איין קאוויד-19 וואקסין דאזע איז 92 פראצענט.
- די פראצענט פון 'עדאָלט קעיר' איינריכטונג שטאב וואס האבן באקומען ווייניגסטנס איין קאוויד-19 וואקסין דאזע איז 89 פראצענט.
- די פראצענט פון שפיטאל שטאב וואס באקומען ווייניגסטנס איין דאזע איז 92 פראצענט.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)